

تحریک اسلامی: ایک ارتقائی سفر

ڈاکٹر انیس احمد

اللّٰہ تعالیٰ نے انسان کو مشاہدہ کرنے والی آنکھ اور سوچنے سمجھنے والا دماغ عطا کیا ہے، جن کی مدد سے وہ کائنات اور خود اپنے وجود میں یادہ انی کروانے والی آیات (نثانیوں) کا ادراک کر سکتا ہے۔ اگر ایک غیر متعصب ذہن کے ساتھ وہ صرف اپنے وجود کا جائزہ لے، تو اس کا فطری رویہ اپنے خالق و مالک کے حوالے سے شکر اور حمد کے علاوہ نہیں ہو سکتا۔ بہت سے اہل نظر کے لیے طلویع صحیح اور غروبِ آفتاب کا منظر ہی قبول حق کے لیے کافی ہوتا ہے اور ان کا پورا وجود انسانوں اور کائنات پر احسانات کرنے والے رب، الرحمن اور الرحیم کے اعتراف و عظمت میں رو بہ وجود ہو جاتا ہے اور وہ بے اختیار پکارا ٹھنتے ہیں کہ ھل جَزَاءُ الْإِحْسَانِ إِلَّا الْإِحْسَانُ۔

دوسری جانب ایسے انسان بھی پائے جاتے ہیں جو تباہا ک سورج کی روشنی میں بھی بصیرت اور قلب کی روشنی سے محروم رہتے ہیں۔ وہ جانتے ہو جھٹھ حق کا اعتراف نہیں کرتے اور یوں وہ اپنے نفس پر کھلا ظلم کرتے ہیں۔ اسلام اور ایمان کا بنیادی تقاضا یہ ہے کہ ایک صحت مند جسم، روشن دماغ اور درمند دل رکھنے والا شخص ان تینوں صلاحیتوں پر اپنے رب کا شکر ادا کرتے ہوئے ایک جانب ہر قسم کے شرک سے بے زاری اور دوسری جانب توحید خالص کے اقرار و اعتراف کے ساتھ اپنے سارے وجود کو اللہ سبحانہ و تعالیٰ کی بندگی میں دے کر اسلام میں پورے کا پورا داخل ہو جائے (أَذْخُلُوا فِي السَّلَامِ كَافِةً)۔

اسی احسانِ الہی کے حوالے سے انسان کو شعورِ حیات دیا گیا اور اسی احسانِ الہی کی بنا پر

انسان کے لیے ایک عالم گیر اخلاقی ضابطہ مرتب کر کے وحی الٰہی کے ذریعے اس کے حوالے کر دیا گیا، تاکہ وہ آنکھ، کان، دل و دماغ رکھنے کے باوجود انہوں اور بہروں کی طرح زندگی نہ گزارے، بلکہ احساس جواب دہی کے ساتھ اپنے مشاہدے، بصارت و بصیرت اور قلب و ذہن کی ہم آہنگی (synergy) کے ذریعے اپنے بنیادی انسانی فرائض کو پورا کر سکے۔ یہ اداگی فرض رنگ و نسل کی تفریق سے ملنے ہے۔ اس میں جغرافیائی قومیت یا مذہبی اور مسلکی اختلاف کا کوئی دخل نہیں ہے۔ یہ ہر ذی حیات انسان کے لیے، وہ مرد ہو یا عورت، اللہ تعالیٰ کی طرف سے بصارت، ساعت اور شعور کی صلاحیت کی اخلاقی جواب دہی ہے: إِنَّ السَّمْعَ وَالْبَصَرَ وَالْفُؤَادُ كُلُّ أُولَئِكَ كَانُوا عَنْهُ مَسْتَأْنِلُوا۔ (بنی اسرائیل ۱: ۳۶) ”یقیناً آنکھ، کان اور دل سب ہی کی باز پرس ہونی ہے۔“

اسلامی تحریکات اس بنیادی شعور اور جواب دہی اور احتساب کے احساس کی بنیاد پر یہ سمجھتی ہیں کہ اس دور میں اقامتِ دین ان پر ایک فریضہ ہے۔ حقیقت یہ ہے کہ اقامتِ دین کی جدوجہد: تحریکات اسلامی کا باطن بھی ہے اور ظاہر بھی اور ان دونوں کے درمیان میں کوئی حد فاصل نہیں کھینچنی جاسکتی۔ ان کی حیات، نماؤر ارتقا کا براہ راست تعلق اقامتِ دین کے ایک جامع اور کلی تصور کے ساتھ وابستہ ہے۔ یہ تصور خود تحریک ہے، حتیٰ کہ اگر وقت طور پر ایک اسلامی تحریک سکڑتی بھی نظر آرہی ہو، تب بھی یہ تصور تحریک رہتا ہے۔ یہ حرکی تصور، تحریک اسلامی کے ضمیر کو بار بار چھوڑناتا ہے اور اپنی منزل، طریق کا اور حکمت عملی کے حوالے سے بار بار یہ سوچنے پر آمادہ کرتا ہے کہ اگر مطلوبہ تنازع حاصل نہیں ہو رہے تو دیکھا جائے کہ کی یا نقص کہاں پر ہے؟

اسی بنیاد پر ان تحریکات اسلامی میں، جو ظاہر تیزی کے ساتھ منزليں سر کرتی نظر نہ آرہی ہوں، کارکنوں کی سطح پر اضطراب کا اظہار ایک فطری امر ہے۔ ان کے ہاں یہ احساس کہ اصل کرنے کا کام نہیں ہو رہا، تربیت میں کمی آرہی ہے، ترقی نہیں ہو رہی ہے، ایثار و قربانی کا جذبہ کم ہو رہا ہے، قیادت میں فیصلوں کے ساتھ چلنے کے بجائے فیصلے نافذ کرنے کا سائز اضافہ پیدا ہو رہا ہے، یا پھر یہ شکایت کہ ضرورت سے زیادہ فردوی اور اپنے آپ کو کم تر سمجھا جا رہا ہے۔ یا پھر اپنی قوت کے بارے میں یہ غلط احساس پیدا ہو گیا ہو کہ ہم جب چاہیں شاہراہیں روک کر اپنی قوت کو منوا کتے ہیں۔ اسی طرح دوسروں کے مقابلے میں خود کو زیادہ صاحب تقویٰ اور صاحب علم سمجھنا وغیرہ وغیرہ۔ غرض یہ کہ بے شمار

اپنے پہلو ہوں یا بعض کمزوریاں، ان کا پایا جانا، ان پر باہمی مکالمہ کرنا درحقیقت زندگی کی علامت ہے۔ ان تمام احساسات و جذبات کا وجود بنیادی طور پر تحریک اسلامی کے تحرک ہونے کی دلیل ہے۔ اگر تحریک جامد اور ساکت ہوتی تو کارکن ہوں یا قیادت یا دعوت کے مخاطب، ان میں یہ اضطراب نہ پایا جاتا۔ اضطراب کا پایا جانا ہی حیات کا ثبوت ہے۔ یہی وہ احساس ہے جو حضرت ابوکبرؓ اور حضرت حظۃ الرؤوفؓ کے دل میں تھا کہ جب ہم نبی کریم صلی اللہ علیہ وسلم کے ساتھ ہوتے ہیں تو جو دل کی کفیت ہوتی ہے وہ اس سے مختلف ہوتی ہے جو گھر پر یا بازار میں پائی جاتی ہے اور جسے دونوں اصحابِ رسولؐ نے نفاق سے تعبیر کیا تھا۔

تحریک اسلامی ہر دور میں اس کیفیت سے دوچار رہتی ہے اور رہنے لگی، کیونکہ اس کے تحریک ہونے کا مطلب ہی یہ ہے کہ اس کا ہر آنے والا دن پہلے دن سے بہتر ہو۔ اگر ایسا نہ ہو تو پھر اس کا قلب مضطرب، سوتے جا گئے اسے پکار پکار کر کہتا کہ کبھیں اس میں نفاق تو نہیں آگیا۔ یہ احساس اسے اپنے رب سے تعلق مضبوط کرنے، اپنے احتساب اور اپنی ترجیحات کے جائزے کی طرف متوجہ کرتا ہے۔

یہ خیال کہ بعض تحریکات پر سیاست غالب آگئی ہے اور تعلق بالله، للہیت، تقویٰ و احسان مفہود ہو گئے ہیں، ایک قابل قدر احساس ہونے کے باوجود اس حقیقت کو نظر انداز کرنا ہے کہ سیاسی سرگرمی اور سیاسی تبدیلی کا مقصد کیا ہے؟ یہ جو وجہاً اقامتِ دین اور حکمیت الہیہ کے لیے کی جاری ہے یا شخص سیاسی سرگرمی؟ کیا اس کا مقصد سینٹ یا پارلیمنٹ میں علمائی وجود کو برقرار رکھنا ہے یا اقامتِ دین کے لیے ان ایوانوں میں مؤثر کردار ادا کرنا ہے، جو قوم و ملک کی قسمت سے انصاف بھی کر سکے اور عوام پر ظلم اور ان کے احتصال کے مرتکب عناصر سے پنجہ آزمائی بھی کر سکے؟ کسی بھی اسلامی تحریک کو اس نوعیت کے سوالات پر بار بار غور کرنا چاہیے اور جذبات سے بلند ہو کر، نفع و نقصان کا بے لاگ جائزہ لینا چاہیے اور تحریکی سفر کے مرحلوں سمجھنے کی غلطی نہ کرنی چاہیے۔

ہمارے لیے اصل میزان قرآن و سنت ہیں۔ ان کی رہنمائی اور روشنی میں ہماری ذمہ داری ہے کہ ذاتی اور اجتماعی احتساب اور اپنی حکمت عملی پر مسلسل غور و فکر کا عمل جاری رکھیں اور ظن و گمان سے بچتے ہوئے یہ کام انجام دیں کہ بہت سے گمان اور ظن گناہ کے دائرہ میں آتے ہیں (ان بغض

الظنِ ائمَّه (الحجرات ١٢:٣٩)۔ یاد رہے تحریکی کارکنوں اور قیادت کے درمیان شفاقت اور اختساب کا مسلسل عمل اور باہمی اعتماد ہی سفر کے جاری رہنے کی ضمانت ہے۔ تحریک اسلامی کا ارتقائی سفر (Progressive Process) کی ایک مرحلے کے پیمانے سے نہیں تپا جاسکتا۔ یہ اسلامی تحریک کی شکل مکہ مکرمہ سے جہشہ اور مدینہ پہنچی اور مدینہ منورہ سے پوری دنیا کے لیے ایک عالم گیر تحریک کی شکل اختیار کر گئی۔ اس کے تاریخی مراحل میں کلی دور ہو یا جہشہ کی بھرت کا دور یا آخر کار بھرت مدینہ منورہ اور قیام حکومت الہی، یا وہ فکری، اخلاقی، سیاسی اور ہمہ پہلو انقلاب جو دین کی تکمیل کے اعلان کا باعث بنا۔ ان تمام تاریخی مراحل میں قیامت تک کے لیے وہ راہنماء اصول موجود ہیں، جن کا صحیح شعور و ادراک تحریکات اسلامی کو صراط مستقیم پر رکھنے کی ضمانت فراہم کرتا ہے۔

منزل اور اس کے تقاضے

تحریکات اسلامی کی سفر کی منزل صرف اور صرف ایک ہے، اللہ سماج و تعلیٰ کی زمین پر
اللہ تعالیٰ کی حاکمیت کے قیام کے ذریعے اس کی رضا کا حصول:

ان الحُكْمُ إِلَّا لِلَّهِ طَأْمَرَ أَلَا تَعْبُدُوا إِلَّا إِيَّاهُ طَذْلِكَ الَّذِينَ الْفَقِيمُ
(يوسف:١٢) فرمی روای کا اقتدار اللہ کے سوائی کے لیے نہیں ہے۔ اس کا حکم
ہے کہ خود اس کے سوامی کی بندگی نہ کرو۔ یہی ٹھیک ہے میدھا طریق زندگی ہے۔

یہ حاکمیت سب سے پہلے ایک فرد اپنے چند فٹ لبے جسم پر قائم کرتا ہے۔ چنانچہ قران کریم نے جہاں کہیں بھی اسلام لانے کے بعد ایمان کا تذکرہ کیا ہے، فوری طور پر ایمان کو ناپے، تو نے اور جانچئے کا پیغام بھی ساتھ ہی بیان کر دیا ہے۔ البقرہ کی ابتدائی آیات پر غور کریں تو یہ نظر آتا ہے کہ جو شخص بھی وہ مرد ہو یا عورت، بچہ ہو یا جوان، بوڑھا ہو یا تو اتنا اور صحت مند یا معذور جب ایمان لاتا ہے، تو اس کا عملی اظہار کرنے کے لیے ایمان کے پہلے تقاضے، یعنی اقامتِ صلوٰۃ اور انفاق فی سبیل اللہ کو یعنی عمل کا حصہ بنالے۔

انسانوں کی جو بڑی اقسام قرآن کریم نے بیان کی ہیں، ان میں ایک یہ ہے کہ: وہ جو ایمان لا کر مسلم بن جاتے ہیں۔ ان کے اسلام اور ایمان کی پیچان اقامتِ صلوٰۃ (صرف نماز پڑھ لینا یا ادا کر دینا غبیل) بلکہ نماز کے ذریعے ترزیکِ نفس اور پھر یہیکی اور عدل کا قیام اور فواحش کا ابطال)

اور مالی معاملات میں اتفاق، (اللہ کی راہ میں بے دریغ خرچ کرنا) ہے۔
 'اتفاق' کی اصطلاح زکوٰۃ اور صدقات سب کا احاطہ کرتی ہے۔ زکوٰۃ بطور فریضہ لازم ہے۔
 لیکن زکوٰۃ کی اداگی ایک شخص کو صدقات اور اتفاق سے بری نہیں کر دیتی۔ گویا ایمان کا پہلا پیوانہ اور
 تقاضا نظامِ صلوٰۃ اور نظام اتفاق کا قیام ہے۔ یہی وجہ ہے کہ کسی دور میں ان دونوں ہتھیاروں سے لیس
 اہل ایمان نے وہ مجاہدہ کیا، جس نے ایک ایسی قوت کو وجود بخشا جو عدوی لحاظ سے چاہے کہ تھی،
 لیکن اپنی اثرگیزی میں دنیا کے بڑے سے بڑے لشکر سے زیادہ قوی اور حقیقی معنی میں ایک
 بُدنیاں مخصوص بن کر طاغوت، ظلم، شرک و کفر کے خلاف ایک انقلابی اور اصلاحی تحریک بن کر
 ابھری اور کفر، جہالت اور ظلم کی تاریک فضا کو اس نے اللہ سبحانہ و تعالیٰ کی مدد اور نصرت کے سہارے،
 اپنے سے کئی گناہ زیادہ بڑی طاغوتی قوتوں پر فتح حاصل کرتے اور دیکھتے ہی دیکھتے کفر و ظلم کے
 بادولوں کو اللہ کی رحمت اور فضل و کرم سے سبک ہوا کیں میں تبدیل کر دیا:

كَمْ مِنْ فَتْقَةٍ قَلِيلَةٍ غَلَبَتْ فَتْقَةٍ كَيْفِيرَةٍ يَادُنِ اللَّهِ طَوَّلَ اللَّهُ مَعَ الضَّيْرِينَ ۝
 (البقرہ ۲۴۹:۲) بارہا ایسا ہوا ہے کہ ایک قلیل گروہ اللہ کے اذن سے ایک بڑے
 گروہ پر غالب آگیا ہے۔ اللہ صبر کرنے والوں کا ساتھی ہے۔

مکی و مدنی آدوار: تحریک کا ارتقائی سفر

یہ تصور کر کی اور مدنی ادوار کمک طور پر دو الگ اکائیاں ہیں، تحریک اسلامی کے ارتقائی سفر
 کے تناظر میں غیر عقلی نظر آتا ہے۔ حقیقت یہ ہے کہ مدینہ منورہ میں حاکیتِ الہی کے قیام کے بعد یہ
 فاسد ہمیشہ کے لیے ختم ہو گئے۔ اب دین کی حکمت: يُؤْتِي الْحِكْمَةَ مَنْ يَشَاءُ ۝ وَ مَنْ يُؤْتَ
 الْحِكْمَةَ فَقَدْ أُوتِيَ خَيْرًا كَيْفِيرَا طَوَّلَ مَا يَدْكُرُ إِلَّا أُولُو الْأَلْبَابِ ۝ (البقرہ ۲۴۹:۲) ”جس
 کو چاہتا ہے حکمت عطا کرتا ہے، اور جس کو حکمت ملی اسے حقیقت میں بڑی دولت مل گئی۔ ان باتوں
 سے صرف وہی لوگ سبق لیتے ہیں جو داشمند ہیں“۔ جسے رب کریم نے بارہا اپنے ایک انعام
 کے طور پر قرآن کریم میں ذہرا یا ہے، کے پیش نظر تحریکی قیادت کی ذمہ داری یہ قرار پاتی ہے کہ عین
 مدنی دور کے دوران کی حکمت عملی کو کس طرح استعمال کیا جائے اور عین کی دور سے گزرتے ہوئے
 مدنی دور کی کسی حکمت عملی پر کیسے عمل کیا جائے؟ گویا ایک مرتبہ نظام اسلامی کے قیام کے بعد تاریخی

زاویے سے یہ دونوں ادوار اگلے خانوں میں تقسیم نہیں کیے جاسکتے۔
دور حاضر میں تحریک اسلامی کی حکمت عملی اور اسٹرے ٹیجی بناتے وقت دونوں ادوار میں اختیار کی گئی حکمت عملی اور نظامِ تربیت سے بیک وقت مدد لینی ہوگی۔ اب دعوتِ اسلامی کے وسیع تر تناظر میں اقامتِ دین کے جامع مقاصد کے پیش نظر حکمت عملی وضع کی جائے گی، جس کے لیے دونوں ادوار سے مناسب حد تک استفادہ کرنا ہوگا۔ اس نکتے کو سمجھنے میں اللہ رب العزت کی اس حکمت عملی میں بھی بڑی رہنمائی ہے کہ قرآن پاک میں جہاں کمی اور مدنی سورتوں کی نیشان دہی کردی گئی ہے، وہیں قرآن کی ترتیبِ نزول قرآن کے مطابق نہیں بلکہ اللہ کی ہدایت کے تحت اس ابدی اور آفاقی ہدایت کو اس طرح مرتب فرمایا گیا ہے کہ مدنی آیات کے ساتھ ساتھ کمی دور کی آیات کو پیوست کر دیا ہے۔

اس پس منظر میں تحریک اسلامی پر ایک ارتقائی سفر کے زاویے سے غور کیا جائے: تو چاہے اس نے اپنے کارکنوں اور قیادت کو فکری طور پر اقامتِ دین کے وسیع تر تصور سے آگاہ کر دیا ہوا اور قرآن و سنت، فقہ، تفسیر اور اعلیٰ اسلامی ادب سے پوری طرح واقف کر دیا ہو، اس کے باوجود ہر کارکن اور قائد کو ہر لمحے جائزہ لینا ہوگا کہ اگر مطلوبہ نتائج حاصل نہیں ہو رہے، تو اس کا سبب کیا ہے؟ ہم نے آغاز میں سوال اٹھایا ہے کہ کمی، کوتاہی یا نقص کہاں ہے؟ اس کا سرانگ لگانے کے لیے ہمیں خود اپنے کردار اور ترجیحات کا جائزہ لینا ہوگا۔ نیز یہ دیکھنا ہوگا کہ جو افرادی قوت پیش نظر تھی اس میں مطلوبہ خصوصیات پیدا ہو سکیں یا نہیں؟ اس بات کو یوں بھی کہا جاسکتا ہے کہ: کیا افرادی قوت اسی معیار پر تیار ہو رہی ہے جو ہم چاہتے تھے اور کیا ہماری حکمت عملی اور حصول مقصود کے ذرائع، مطلوبہ نتائج (Outcome) کے لیے مفید ثابت ہوئے؟ یا جو ذرائع، حکمت عملی اور طریقے اختیار کیے گئے ہیں ان سے وہ معیارِ مطلوب (End Product) حاصل نہیں ہوا جس کی خواہش اور طلبِ دل و دماغ میں پائی جاتی تھی۔ اگر ہماری خواہش یہ ہو کہ ہم فصل آنے پر اعلیٰ قسم کے آم کام زیلیں جبکہ ہم نے درختوں میں نہ قلم لگایا ہو، نہ ارد گرد پھیلے ہوئے کیڑوں، مکروہوں کو دور کیا ہو اور محض تختی پوڈا لگا کر اعلیٰ آموں کے خواب دیکھتے رہیں تو اس کے نتیجے میں ہمارے تصور اور نتائج میں کبھی بھی یہاں گنگت نہیں ہو سکتی۔

تحریکاتِ اسلامی کو یہ بات سمجھ لینی چاہیے کہ ان کا کمی دور کبھی ختم نہیں ہوتا (بگلہ دلیش کی حالیہ صورت حال اور مصر میں گذشتہ ۲۰ سال کا جائزہ اس جانب اشارہ کرتا ہے)۔ یہ کمی دور دراصل

تحریک کا تعمیری دور ہے۔ اس میں افراد سازی، ذہن سازی، کردار میں تبدیلی، روپیوں کی تبدیلی، انسانی تعلقات کی بنی تعبیر، تصور حیات میں بنیادی اصلاح، اپنی ذات، گھر اور معاشرے میں اپنے کردار پر غور، اور سب سے بڑھ کر طاغوت اور کفر کی طرف سے مزاحمت اور ہر قدم پر رکاؤں اور آزمایشوں کے پہاڑوں کا پایا جانا شامل ہے۔ قرآن کریم نے اس اصول کو واضح فرمادیا کہ جب حق کی بے لائگ دعوت پیش کی جائے گی تو کفر و شرک کا رد عمل صرف یہ ہو گا کہ یا تو ہم سے قدم ملا کر تعاوون کرو اور وہی راستہ اختیار کرو، ورنہ ہم تھیس اس سرزی میں سے نکال باہر کریں گے:

آخر کار منکرین نے اپنے رسولوں سے کہہ دیا کہ ”یا تو تھیس ہماری ملت میں واپس آنا ہو گا ورنہ ہم تھیس اپنے ملک سے نکال دیں گے۔“ تب ان کے رب نے ان پر وحی بھیجی کہ ”ہم ان خالموں کو ہلاک کر دیں گے۔“ (ابراهیم: ۱۳)

گویا کسی دور مدینہ پہنچ جانے کے بعد بھی ختم نہیں ہوتا۔ فکری بنیادوں کی آبیاری پر ہی تحریک کی اخنان کا انحصار ہوتا ہے۔ چنانچہ مدینی دور کے مطالبات میں: چاہے سیاسی محااذ پر مبنی الاقوای قانون کی تدوین جدید ہو یا مسلمانوں میں باہمی تعلق و اخوت کا قیام، یا مدنیت کے دفاعی نظام کا مستحکم کرنا شامل ہو۔ اسی طرح ان تمام ریاستی مطالبات کے ساتھ، تعمیر سیرت، فکری بلوغت، تعلق بالله، توحید کا صحیح شعور، عدل اجتماعی کا فہم، اقامتِ دین کی بنیادوں، عبادات، انفاق فی سبیل اللہ وغیرہ وہ پہلو ہیں جو تحریک کا قلب دروح ہوتے ہیں۔ ان پر اگر شعوری طور پر کام نہ کیا جائے تو ممکن ہے کہ تحریک عوام کا ایک ہجوم اپنے گرد جمع کر لے اور یا ان نمایندگان میں اچھی خاصی تعداد میں کامیاب ہو کر بھی آجائے، لیکن وہ اپنا اصل مقصد حاصل نہیں کر سکے گی۔ اس کی کامیابی تعداد پر منحصر نہیں ہے بلکہ ان باشورو افراد کی تیاری، اس معاشرتی تبدیلی پر منحصر ہے جو وقت کے ہر امتحان میں پوری اترتے اور تحریک ہوا کے رخ سے بے پرواہ کر شاہین کی طرح اپنے ہدف کی طرف سفر کو جاری رکھ سکے۔

قرآن کریم کا دیا ہوا اٹل اصول ہے کہ وہ بنی اسرائیل کے صالح افراد کی جماعت ہو یا نبی کریم صلی اللہ علیہ وسلم کے تربیت یافتہ صحابہ کرام رضوان اللہ جمعین کی جماعت جو چاہے تعداد میں منحصر ہو، اگر اس کا کردار اور تربیت معیاری ہو گی تو اسے ایک کثیر جماعت پر غالب آنا چاہیے۔ اصل ضرورت ان افراد کی ہے جو منزل کا واضح تصور کہتے ہوں، ان کی سیرت اُسوہ نبوی کی عکاسی کرتی ہو

اور وہ اللہ تعالیٰ کی امداد پر بھروسا کرتے ہوئے اپنی جان، مال، علم ہر چیز کو صرف اللہ کی رضا کے لیے بازی پر لگانے کے لیے آمادہ ہوں: قُلْ إِنَّ صَلَاتِي وَنُسُكِي وَمَخْيَايِي وَمَمَاتِي لِلَّهِ رَبِّ الْغَلِيمِينَ ۝ لَا شَرِيكَ لَهُ ۝ (انعام: ۶-۱۶۳)

یہی قرآنی اصول بني اسرائیل کے لیے تھا، یہی امت مسلمہ کے لیے ہے۔ تحریک اسلامی کی قیادت اور کارکنوں کو ہر لمحے اپنا جائزہ لینا ہو گا کہ وہ ان دونوں پہلوؤں میں کس حد تک توازن و اعتدال برقرار رکھ سکی ہے اور کہاں پر زیادہ توجہ کی ضرورت ہے۔

دور جدید اور فکری تقاضے

فکری غذا کے سلسلے میں یہ جانا ضروری ہے کہ جب تک تحریکی فکر میں نئے سوتے پھوٹے رہیں گے، تحریک کی اثر انگیزی اور وسعت میں اضافہ ہو گا۔ اس کی فکر طاغونی مادہ پرستانہ فکر کے مقابلے میں اپنی برتری تسلیم کرائے گی۔ لیکن اگر یہ فکری سوتے خشک ہونے لگیں تو تحریک بھی ایک سوکھے درخت کی طرح اپنی جگہ قائم تر ہے گی، لیکن امت مسلمہ اس کی گھنی چھاؤں اور اس کے پیٹھے پھل سے محروم رہے گی۔ اس لیے تحریک کو علمی اور فکری میدان میں مسلسل ترقی کی فکر کرنی ہوگی۔

یہ خیال بھی بے بنیاد ہے کہ دور جدید میں تحریک اسلامی کے فکری رہنماؤں نے جن خیالات کا اظہار کیا اور جو حل تجویز کیے وہ وقت اور جغرافیائی سرحدوں میں محدود ہیں۔ اگر امام حسن البنا بالاکوٹ یا لاہور میں پیدا ہوتے تو ان کی دعویٰ زبان اردو ہی ہوتی، اسی کے محاورے ان کی نوک زبان پر ہوتے، ایسے ہی اگر مولانا سید ابوالاعلیٰ مودودی ترکی میں پیدا ہوتے تو ان کی تحریری زبان ترکی ہی ہوتی۔ کیا یہ حقیقت نہیں ہے کہ امام غزالی نے بغداد میں یا قاہرہ میں بیٹھ کر عربی زبان میں جن خیالات کا اظہار کیا اور شاہ ولی اللہ بہلوی نے دہلی میں بیٹھ کر عربی اور فارسی میں جو کچھ تحریر کیا ان کے مخاطب نہ صرف عربی سمجھنے والے افراد تھے بلکہ آج تک ان کی فکر کی تازگی اور دینی حکمت سوچنے سمجھنے والے افراد کو متاثر کرتی ہے۔ کیا اقبال محسن پاکستانیوں کے لیے پیدا ہوئے تھے یا اقبال کی قدر اس کی جائے پیدائش والوں سے زیادہ وسط ایشیا کے افراد نے کی اور کر رہے ہیں۔

پھر یہ بنیادی مقدمہ کہ کیا فکر (thought) وقت کے ساتھ ساتھ ماضی کا حصہ بن جاتی ہے؟ قرآن و حدیث کو زمان و مکان کی محدودیت اور کسی علاقے یا وقت میں قید کر دینا ایک انتہائی

مریضانہ ذہنیت ہے، جو غیر شعوری طور پر مغرب کی لاوینی اور استھراتی فکر سے متاثر بعض مسلمان دانش و ریش کر رہے ہیں۔ یہ بالکل اُسی طرح ہے، جس طرح مغرب میں ہر تھوڑے عرصے میں ایک ”دانش وارانہ“ نگہ بند ہوتا ہے کہ: ”ماضی کے تصورات اب پرانے ہو گئے ہیں اس لیے نئے نظریات کی ضرورت ہے۔“

جس طرح مغرب میں جدیدیت کے بطن سے نوجدیدیت (Post Modernism) کی ولادت ہوئی اور جس طرح مغرب نے تاریک دُور (Dark Ages) سے دور عقلیت (Rationalism) میں قدم رکھا، اور بالخصوص آگسٹ کوئے، ہیگل اور کانت کے تصورات کی روشنی میں عیسائیت کی جگہ عقلیت، اباحت، آزاد روی، مادیت پرستی اور دیگر تصورات کو روشن خیالی کے زیر عنوان فخری طور پر اختیار کیا گیا، بالکل ایسے ہی ان مغربی فکر سے متاثر دانش و رونوں کے خیال میں مسلم اہل فکر کو بھی قرآن و حدیث کو جدیدیت کی چھلنی سے گزارنا چاہیے۔ یہ وہ سادہ لوگی پر منی گرا ہی ہے جو آج بعض مسلم دانش و رش عوری یا غیر شعوری طور پر اسلام اور تحریکات اسلامی کے قائدین کی فکر کے حوالے سے وقتاً فوقاً دُھراتے رہتے ہیں۔

یہ مسلم دانش و رش بحثتہ ہیں کہ حق و صداقت کے معیارات کو بھی وقت کے ساتھ تبدیل ہونا چاہیے اور ہر دور میں ایک ”من پسند نو تراشیدہ اور شتر“ بے مہار اسلام وجود میں آنا چاہیے۔ اپنی اس خواہش کے باوجود یہ لوگ اگر سمجھیں گی سے اسلامی قانون سمجھانا چاہتے ہیں تو انہے اربعد کے حوالے کے بغیر بات کمل نہیں کر سکتے۔ دوسری طرف دو ریڈیڈ کے تحریکات اسلامی کے مؤسسانہ کے حوالے سے پائی جاتی ہے کہ ان کی فکر آج بھی ویسی ہی تازہ، کارآمد اور relevant ہے جیسے ۸۰ برس قبل تھی۔

یہ ایک تحقیق ہے کہ مغربی جماعت یا مغربی نظام تعلیم میں تربیت پانے والے اکثر مسلمان مصنفوں یہ نگہ بند کرنے لگے ہیں کہ: ”چونکہ وہ Postmodernism [مال بعد دو ریڈیڈ] میں بس رہے ہیں، اس لیے تحریکات اسلامی کو بھی ایک بالکل نئی فکری بنیاد کی ضرورت ہے۔“

بہ ظاہریہ بات بہت دل پسند معلوم ہوتی ہے اور اسے اور بھی معتبر بنانے کے لیے یہ لوگ کہتے ہیں کہ قرآن کریم میں بھی ہے کہ اللہ تعالیٰ نے ہر قوم میں اس کی انسان / زبان میں انبیاء کے ذریعے اپنا پیغام اور ہدایت پہنچی۔ اس کا واضح مفہوم یہی نظر آتا ہے کہ ہر دور کے حالات کی روشنی میں، وہ اسلوب جو

اس دور میں زیادہ مؤثر ہوا استعمال کیا جائے۔ لیکن اس کا یہ مطلب کیسے لیا جاسکتا ہے کہ ہر نئے دور کے لحاظ سے نبی کی دعوت بھی مختلف ہو یا ہر دور میں توحید، رسالت اور آخرت کا ایک نیا تصور پیش کیا جائے؟ قرآن نے یہ بات قیامت تک کے لیے طے کر دی ہے کہ تمام انبیاء کی دعوت دونکات ہی پر مبنی تھی، اللہ کی مکمل بندگی اور طاغوت کا مکمل رد اور خلافت:

وَلَقَدْ يَعْلَمُنَا فِي كُلِّ أُمَّةٍ رَسُولًا أَنِ الْحَمْدُ لِلَّهِ وَالْجَنَاحُوُ الظَّاغُونُ ۝ (النحل ۳۶:۱۶)
کر دیا کہ ”اللہ کی بندگی کرو اور طاغوت کی بندگی سے بچو“۔ (مزید ملاحظہ ہو: الزمر ۱۷:۳۹)

تحریکاتِ اسلامی کی دعوت انبیاء کی دعوت ہے۔ یہ اللہ کی مکمل حاکیت اور نظامِ عمل کے قیام کی دعوت ہے، جس میں کسی نظر ثانی کی ضرورت نہیں۔ تاہم، حکمت عملی اور ترجیحات ہر دور کے لحاظ سے معین کی جائیں گی۔ جہاں تک دعوت کا تعلق ہے اسے قرآن اور سنت رسولؐ کی شکل میں مکمل کر دیا گیا:
 آتِیَوْمَ أَكْمَلْتُ لَكُمْ دِيْنَكُمْ وَ آتَيْمُتُ عَلَيْكُمْ نِعْمَتِي وَرَضِيَتُ لَكُمْ
 الْإِسْلَامَ وَ دِينًا ۖ (المائدہ: ۵: ۳) آج میں نے تمہارے دین کو تمہارے لیے مکمل کر دیا ہے اور اپنی نعمت تم پر تمام کر دی ہے اور تمہارے لیے اسلام کو تمہارے دین کی حیثیت سے جوں کر لیا ہے۔

جیسا کہ پہلے کہا گیا کہ لازمی طور پر تحریکات کی زندگی کا تعلق فکر کی تازگی کے ساتھ ہے۔ لیکن بعض افکار صدیاں گزر جانے کے باوجود دتازہ رہتے ہیں۔ آج غالب گوانقال کیے ڈیڑھ سو برس گزر چکے ہیں۔ کیا اس کے باوجود اردو شعر و ادب کا کوئی طالب علم یہ کہہ سکتا ہے کہ غالب کا دور گزر گیا ہے، اس لیے اب غالب کا مطالعہ کرنے کے بجائے نوآموز شعر کے کلام پر اکتفا کیا جائے اور ادبی سفر اور ادبی نقد کا آغاز صرف جدید شعر کے کلام سے کیا جائے؟ اس تختیل کو وزن دینا تو دُور کی بات، ایسی بات کہنے والے کی عقل کو ناقص سمجھا جائے گا۔

یہاں جس بات کی ضرورت ہے وہ یہ کہ فکر مودودی ہو یا فکر اقبال یا فکر امام حسن البنا اس کو مصادر کی روشنی میں سمجھ کر آگے بڑھانے کے لیے وہ زاویے اور وہ راستے تلاش کیے جائیں، جن کی

طرف ان فکری قائدین نے اشارے کیے ہیں اور جن کی تفاصیل وہ بیان نہ کر سکے یا ایسے پہلو جو کسی بنان پر ان کی رنگ سے اوچھل رہ گئے۔ لیکن یہ اسی وقت ہو گا جب ان کی فکر کو ہضم کر کے حکمت دعوت کے ہر پہلو کو سامنے رکھتے ہوئے تحریک کے ارتقائی سفر کے مطالبات کی روشنی میں حل تلاش کیے جائیں۔

عصر حاضر کی حکمت عملی: بنیادی خطوط

غور سے دیکھا جائے تو کمی دور کے نمایاں پہلوؤں میں سب سے واضح پیغام تو حید خالص کا تعارف ہے (سورہ اخلاص اور الفاتحہ تو حید کا ایک جامع تصور پیش کرتی ہیں)۔ اس کے ساتھ ہی شرک کا رد اور دلیل کی بنیاد پر اس بات کیوضاحت کہ اسلام جس دین کا نام ہے، وہ شرک کی کسی قسم کو برداشت نہیں کر سکتا (الكافرون میں اس سے مکمل براءت کا اعلان کر دیا گیا)۔ (مزید دیکھیے: سورہ یوسف: ۱۲)

مکی معاشرے میں 'شرک'، جس طرح سرایت کر گیا تھا، آج بالکل وہی شکل پائی جاتی ہے۔ یہ شرک، فکر میں، معاش میں، اخلاق میں، معاشرت میں، سیاست میں، غرض زندگی کے ہر شعبے میں رچ لیں گیا تھا اور شرکانہ معاشرہ شرک و نفاق کا اس طرح عادی ہو چکا تھا، جس طرح ایک متعفن نالے کے کنارے بننے والے لوگ فضائے قبور کے عادی ہو جاتے ہیں۔

آج شرک کے روپ اور شکلیں مختلف ہیں، لیکن ان سب کی خاصیت ایک ہی ہے۔ کہیں یہ سود کی شکل میں، کہیں سیاست میں برادری اور دولت کی بنیاد پر دوست دینے کی شکل میں، یا معاشرت میں اسلام کے دعوے کے باوجود ایسی بہت سی رسوم رواج کی شکل میں موجود ہے، جو غالباً ہندو اسلام سے اخذ کی گئی ہیں۔ کہیں ایسا تہذیب اور معاشرت کے نام پر اپنی مختلف شکلوب میں پائی جاتی ہیں اور ہمارے گھروں، بازاروں، اقتدار کے ایوانوں، حتیٰ کہ مذہبی حلقوں تک میں پائی جاتی ہیں۔ کسی کا خدا دولت ہے، کسی کا شہرت، کسی کا اخلاقی اباحت، کسی کا عسکری قوت اور کسی کا بیرون ملک فرمان رواوں سے ذاتی و دوستی کا فخر۔

ایسے حالات میں سوچنا ہو گا کہ مکہ میں کیا حکمت عملی اختیار کی گئی تھی اور آج ہمیں کیا کرنا ہو گا؟ کیا تو حید پر ایک مدلل درس اور شرک پر ایک بھروسہ تقریر یا کسی جلسے میں اعلان جہاد مسئلہ حل کر سکے گا؟ کلی دور کا مطالعہ یہ بات واضح کر دیتا ہے کہ نبی کریم صلی اللہ علیہ وسلم نے جہاں ایوان اقتدار پر

بیٹھے قریش کے سرداروں کو مخاطب کیا، وہیں معاشرے کے ہر ہر طبقے کے افراد کو اقامتِ دین کی دعوت دی۔ جہاں آپ عتبہ، ابوطالب، ابو جہل، ابوسفیان، کو براہ راست دعوتِ دین دینے میں مصروف عمل رہے، وہیں آپ نے حضرت بالا، آل یاس اور معاشرے کے ان افراد کو، جو طبقاتی سطح پر محرومیوں کا شکار تھے، اپنی دعوت کا ہدف بنایا اور ان سے بڑے قیمتی ساتھی حاصل کیے۔

اسلام صرف ایک نظری دعوت بن کرنے نہیں آیا بلکہ معاشری استھنا، اخلاقی فساد اور سیاسی خلفشار کو ایک ہمہ گیر الہامی اور فطری ہدایت کے ذریعے مکہ کے محروم طبقات کی نجات کے لیے ان کے مسائل کو حل کرنے کا عزم بھی لے کر آیا۔ مکہ کی مذہبی، سیاسی اور معاشری مقتندرہ نے ۳۶۵ بتوں کی ڈھال کی آڑ میں ہر آنے والے دن کی قسمت پہلے سے طے کر کی تھی۔ یہاں معاشری سطح پر دولت پرستی نے آقاوں اور غلاموں کے دو طبقات پیدا کر دیے تھے۔ (آج کے روشن خیال، زمانے میں یہ تقسیم نام نہاد ترقی یافتہ ممالک اور ان کی معاشری و فکری غلام اقوام میں پائی جاتی ہے)۔ مسلم دنیا پر میہشت، تحفظ، دفاع، تعلیم اور سیاست، غرض ہر شعبۂ حیات میں مغرب کی لادینی فکری اور علمی روایت کی اندھی تقلید میں باتلا ہے۔ یہ جدید شرک، جو ہری اعتبار سے اس شرک سے مختلف نہیں ہے، جس میں ہر خواہش کے لیے ایک بت تراش لیا گیا تھا۔ ہوش کی نگاہ سے دیکھا جائے تو یہ کی دو رجاہیت ہی کی ایک جدید شکل ہے۔ اس لیے ہمیں کلی دور کی حکمتِ عملی کو سمجھ کر آج کے حالات کے لحاظ سے مناسب شکل دینی ہوگی۔

مکہ میں توحید خالص کا عملی مطالبہ یہ تھا کہ تمام جاہلی روایات سے تعلق توڑ کر صرف اللہ رب العالمین اور اس کی نازل کردہ ہدایت کو میہشت، معاشرت، سیاست، ثقافت اور علم، قانون، غرض ہر شعبۂ حیات میں نافذ و قائم کرنے کے لیے مجاهدہ کیا جائے۔ یہ اقامتِ دین کا جامع تصور ہے، جس نے کلی دورِ ظلمت کو ایک تباہک دور میں میں تبدیل کر دیا۔ حق آگیا اور حق آنے ہی کے لیے تھا اور باطل چلا گیا اور باطل جانے کے لیے ہی تھا۔ (انفال: ۸: ۸، بنی اسرائیل: ۷۱: ۸۱)

اس دور کی حکمتِ عملی جو ہمارے ارتقائی سفر کے لیے غیر معمولی اہمیت رکھتی ہے، کلی سورتوں میں بڑی وضاحت کے ساتھ موجود ہے اور یہ آیات آج بھی اسی طرح عملیت پرندانہ (pragmatic) سوچ اور حکمتِ عملی لیے ہوئے ہیں، جس طرح اپنے نزول کے وقت تھیں۔ قرآن کریم اور سنت مطہرہ کا

ایک ایک لفظ وہ ابدیت لیے ہوئے ہے، جو کسی انسانی فکر میں نہیں پائی جاسکتی۔ کمی دور کی یہ آیات وقت اور مقام کی قید سے بلند آج بھی تحریکات اسلامی کے ارتقائی سفر میں سنگ میل کی حیثیت رکھتی ہیں۔ قرآن کریم عالم گیر انسانیت کے اولین مرکز، ایک بے آب و گیاہ دادی کو قیامت تک کے لیے مرکز نگاہ بنادینے والے شہر کے معظّم کی قسم کھا کر جس حکمت عملی کا ذکر کرتا ہے وہ آج بھی ہر اسلامی تحریک کے لیے کے لیے ایک منثور کی حیثیت رکھتی ہے۔ فرمایا گیا:

نہیں، میں قسم کھاتا ہوں اس شہر (مکہ) کی، اور حال یہ ہے کہ (اے نبی) اس شہر میں تم کو حلال کر لیا گیا ہے، اور قسم کھاتا ہوں باپ (یعنی) آدم کی اور اس اولاد کی جو اس سے پیدا ہوئی، درحقیقت ہم نے انسان کو مشقت میں پیدا کیا ہے۔ کیا اس نے یہ سمجھ رکھا ہے کہ اس پر کوئی قابو نہ پاسکے گا؟ کہتا ہے کہ میں نے ڈھیروں مال اڑا دیا۔ کیا وہ سمجھتا ہے کہ کسی نے اس کو نہیں دیکھا؟ کیا ہم نے اسے دو آنکھیں اور ایک زبان اور دو ہونٹ نہیں دیے؟ اور (یعنی اور بدی کے) دونوں نمایاں راستے اسے (نہیں) دکھا دیے؟ مگر اس نے دشوار گزار گھٹائی سے گزرنے کی ہمت نہ کی۔ اور تم کیا جانو کہ کیا ہے وہ دشوار گزار گھٹائی؟ کسی کی گردن کو غلامی سے چھڑانا، یاقوت کے دن کسی قربتی یتیم یا غاک نشین مکین کو کھانا کھلانا۔ پھر (اس کے ساتھ یہ کہ) آدمی ان لوگوں میں شامل ہو جاویمان لائے اور جھنوں نے ایک دوسرے کو صبر اور (حلق خدا پر) رحم کی تلقین کی۔ یہ لوگ بیس داکیں بازو دے والے۔ (البلد: ۹۰-۱۸)

آغاز حس بات سے کیا جا رہا ہے وہ بہت چونکا دینے والی ہے، یعنی کیا انسان کو قوت مشاہدہ اور قوت بیان سے نہیں نوازا گیا کہ وہ جو کچھ دیکھتا ہے اور ذہن و قلب سے جو اس کا تجزیہ کرتا ہے اس پر خاموش تماشائی بن کر نہ بیٹھا رہے، بلکہ کم از کم اپنے ہونتوں اور زبان کا استعمال کر کے حق و باطل میں فرق اور تیز کرتے ہوئے میکی اور بدی کے فرق کو سمجھتے ہوئے، حق کے قیام کی جدوجہد میں شامل ہو۔ اس سفر کی دشوار گزار گھٹائی کے راستے کی رکاوٹوں کو دور کرتا آگے بڑھتا چلا جائے۔ اقا مدت دین کی جدوجہد کی سر بلندی کے لیے جن رکاوٹوں کو دور کرنا ہوگا، ان میں ”کسی کی گردن کو غلامی سے چھڑانا ہے“، یا ”کسی فاقہش کو فاقہ سے بچانے کے لیے پیٹ بھر کر کھانا کھلانا

ہے، یا کسی ”قریبیٰ یتیم رشتہ دار کو حالت محرومی سے بکال کر مقام قیادت تک پہنچا دینا“، بھی شامل ہے۔

جب تحریک سے وابستہ فرد یہ کرے گا تو وہ ان لوگوں میں شامل ہو جائے گا: ”جو ایمان لائے اور جھوپوں نے ایک دوسرا کو صبر اور (ملوک پر) حرم کی تلقین کی“۔ یہ افراد اس سورہ مبارکہ کی روشنی میں کامیاب ہونے والے ہیں، داعییں ہاتھ میں اعمال نامے والے۔ اور جو ایسا نہیں کرتے وہ باعیش ہاتھ میں اعمال نامے والے (ناکام لوگ) ہیں۔ اس سورہ مبارکہ میں جو منشور تحریک اسلامی کو دیا گیا ہے وہ ایک لفظ میں ’خدمتِ خلق‘ کے ذریعے خالق کی رضا کا حصول ہے۔

جیسا کہ پہلے عرض کیا گیا، گرون کا چھڑوانا یا آزاد کرنا اس غلامی تک محدود نہیں ہے جو روم، یونان، ایران اور ہندستان میں ظہورِ اسلام سے قبل پائی جاتی تھی۔ بلاشبہ وہ بھی اس میں شامل ہے، لیکن اس سے آگے بڑھ کر یہ فکری غلامی، ثقافتی غلامی، معاشی غلامی، سیاسی غلامی، علمی غلامی، عرض غلامی کی تمام اقسام کا احاطہ کرتی ہے، اور تحریکات اسلامی کو یہ بات سمجھاتی ہے کہ مادیت کا دور ہو یا باشدشتہ ہو کا، فوجی آمریتوں کا دور ہو یا لادینی جمہوریتوں کا زمانہ، یہ غلامی ہی کی شکلیں ہیں۔ تحریکات اسلامی جب تک ان بتوں کی جگہ حاکمیت اللہ کا قیام عمل میں نہیں لاتیں، اس وقت تک ان کا ارتقائی سفر صحیح سمت میں نہیں ہو گا۔ یاد رہے کہی دور کی حکمت عملی مکہ تک نہ محدود ہے اور نہ اسے اُس حد میں محدود تصور کرنا چاہیے۔ یہ مدنی دور میں بھی اتنی ہی بنیادی اور موثر رہے گی، جتنی مکہ میں تھی۔

اگلی بات جو وضاحت سے بیان فرمائی گئی ہے وہ بھوک کو کھانا کھلانے سے متعلق ہے۔ آج دنیا کی آبادی کا ایک بڑا حصہ بھوک کا شکار ہے۔ یہ بھوک اس سودی استھانی نظام کی عطا کرده ہے جس کی بنیاد معاشی ظلم پر ہے، جو غریب کو غریب تر اور امیر کو امیر تر کرنے میں فخر محسوس کرتا ہے۔ تحریکات اسلامی کو اس معاشی استھان کو ختم کرنے کے لیے موجودہ نئے عالمی معاشی نظام (New Economic World Order) کی جگہ ایک اخلاقی معاشی عالمی نظام کو متعارف کرنا ہو گا۔ جس کا آغاز محدود پیمانے پر غیر سودی قرضوں سے کیا جا سکتا ہے۔ جن لوگوں نے ایسا کیا ہے انھیں اللہ تعالیٰ نے غیر معمولی کامیابی سے نوازا ہے (پاکستان میں ’الخدمت‘ اور ’اخوت‘ نامی اداروں نے اس کو کامیابی سے کیا ہے، کچھ دیگر ادارے بھی غیر سودی بنیاد پر یہ کام کر رہے ہیں، گویا یہ مخفی ایک

خیال نہیں ہے ایک عملی شکل ہے)۔ بھوک کو دور کرنے کی ایک شکل بھوکوں کو مجھل کھلانے کی جگہ مجھل پکڑنے کی تربیت دینا ہے۔

کلی دعویٰ حکمت عملی میں پیغمروں کا ذکر غیر معنوی اہمیت رکھتا ہے۔ بہت سے فتنے جواہر جو پیغمروں کے سب کسی تاج کی زینت نہیں بن پاتے، اگر انھیں صحیح تربیت مل جائے تو یہ انسانی سرمایہ معاشروں میں انقلاب پر پا کر سکتا ہے۔

ان قرآنی ہدایات کی روشنی میں جو عملی اقدامات اقامتِ دین کی جدوجہد کے لیے اور تحریکِ اسلامی کے دعویٰ ارتقائی سفر کے دوران کیے جاسکتے ہیں، ہم نے ان میں سے صرف تین کی طرف انشان دہی کریں گے۔ ان کو سامنے رکھتے ہوئے مزید اہداف کا تعین کیا جاسکتا ہے اور کیا جانا چاہیے۔ کیونکہ تحریکی وسعت کا مطلب یہ ہے کہ ہر بجوزہ عمل ہمیں مزید ایسے پہلوؤں کی طرف لے جائے، جن کے تجربے اور حل کے ذریعے ہم اپنی دعوت کو مزید وسعت دے سکیں اور اپنی منزل سے مزید قربت حاصل کر سکیں۔

تعلیم کامیدان

اولاً، مُتقبل کی حکمت عملی ہی میں نہیں آج کی حکمت عملی میں بھی تعلیم اور علم کو اولین اہمیت حاصل ہونی چاہیے۔ مکہ مکرمہ میں دعوتِ اسلامی کے قیام اور فروع کے لیے دار ارقم کو مرکز بنایا گیا۔ یہ تعلیم و تربیت کا پہلا مرکز تھا۔ ہم نے شعوری یا غیر شعوری طور پر تعلیم کے شعبے میں کام کیا ہے اور تحریک سے وابستہ افراد نے بہت سے بھی ادارے بھی قائم کیے ہیں، جو ایک جملائی کا کام ہے۔ تاہم، اس بات کا جائزہ لینے کی ضرورت ہے کہ تعلیم گاہ میں (جو دار ارقم کے تاریخی کردار سے وابستہ خیال کر لی گئی ہے، نصاب، تعلیمی و تربیتی ماحول، کردار سازی کے لیے نفیاً اور تحقیقی بنیادوں پر کام کرنے کی حکمت عملی، اساتذہ کی ایسی تربیت کہ ان کا ہر عمل طلبہ کے لیے نمونہ ہو) کا اہتمام کیا گیا ہے؟ یا عملاً کاروباری بنیاد ہی پر توسعہ ہو رہی ہے؟ کیا ان مطلوبہ مقاصد اور دعوت کا پورا شعور رکھتے ہوئے اس کا انکا اس ہو رہا ہے؟ ایک تعلیمی ادارے کے نصاب، اساتذہ کے کردار، امتیازی معیار، کامیابی کے تناسب اور کامیابی کی درجہ بندری میں کیا وہ تصورات موجود ہیں؟ کیا طالب علموں کے اخلاق و کردار میں مسلسل ترقی ہو رہی ہے؟ غرض یہ کہ جب تک تعلیم میں فنی مہارت اور تغیری سیرت و کردار

کو یک جانہیں کیا جائے گا وہ انسان تیار نہیں ہو سکتے جو اسلامی انقلاب برپا کرنے کا ذریعہ نہیں۔ ترکی کی کالعدم تحریک 'ہدامت' کی حکمت عملی میں کمی سبق ہیں۔ 'ہدامت' نے اپنے لیے ایک ۳۰ سالہ منصوبہ تیار کیا، جس میں تعلیم کے ذریعے دعوت کا فروغ مقصود رکارڈیا اور اس مقصد کے حصول کے لیے امام بدیع الزماں سعید نوری کے رسائل و تعلیمات کو ایک ذریعہ بنایا۔ چنانچہ اسکو لوں، کالجوں اور یونیورسٹیوں کا ایک جال پورے ملک میں ۳۰ سال کے عرصے میں آہستہ آہستہ پھیل گیا۔ ان اسکو لوں سے نکلنے والے نوجوان ملک کے عام کالجوں اور یونیورسٹیوں میں بھی گئے اور بعض ان کی اپنی جامعات میں داخل ہوئے۔ ان کے تعلیمی مشاورت کے ذریعے عدلیہ، فوج، انتظامیہ اور کاروباری دنیا میں متعارف کروایا گیا، حتیٰ کہ پورے ملک میں ایک اچھی خاصی تعداد ان کے فارغ طلبہ کی فیصلہ کن مقامات تک پہنچ گئی۔ یہ کام کاروباری انداز میں نہیں بلکہ مشن اور مقصود کے ساتھ کیا گیا اور سوچ سمجھ کر علامہ سعید نوری کے رسائل کو اس لیے استعمال کیا گیا کہ ملک کے دین دار طبقات میں ان کا خیر مقدم ہو سکے۔ اور وہ اس میں کامیاب بھی رہے۔

یہ ایک بالکل الگ موضوع ہے کہ ان کے اور طیب اردوگان کے درمیان پچھلے انتخابات میں اتحاد کس طرح ہوا اور حالیہ صورت حال میں دونوں میں تکرار کیوں اور کیسے ہوا؟ پھر یہ بھی اس وقت زیر بحث نہیں کہ 'ہدامت' کو اس کی قیادت نے کن وجہ اور کن قوتوں کی ایسا پر غلط سیاسی مقاصد کے لیے استعمال کیا؟ اس وقت ہمارے لیے جو پہلو قابل غور ہے، وہ ان کے تعلیمی حکمت عملی میں باہمی ربط اور موافقانہ نظام کے ذریعے حصول مقصد ہے۔ طویل المیعاد تعلیمی حکمت عملی کے ذریعے آئندہ ۲۵ سال میں مختلف شعبہ ہائے زندگی میں قیادت کے قابل افراد کو تعلیم و تربیت کے ایک معیاری نظام سے گزار کر تیار کیا جاسکتا ہے، جن کی سیرت و کردار پر تحریکی مزاج غالب ہو۔ فرض کیجیے کہ یہ سب کچھ کرنے کے باوجود وہ سیاسی ہدف جو دعوت کا ایک لازمی حصہ ہے حاصل نہ ہو سکا، جب بھی اقامتِ دین کا ایک اہم ہدف، یعنی افراد کارکی تیاری، اور ان کے ذریعے خاندان اور معاشرے پر اثر انداز ہونا تو ہاتھ سے نہیں جاسکتا۔ لیکن ہمیں یقین ہے کہ اس کوشش کے نتیجے میں اللہ تعالیٰ کی مدد سے بالآخر اجتماعی تبدیلی رونما ہو کر رہے گی۔ یہ مسلسل جدوجہد تحریک کے ارتقائی سفر کو منزل کی جانب روں رکھے گی۔

کیا آج اعتماد کے ساتھ یہ کہا جاسکتا ہے کہ اب تک کی کوششوں کے نتیجے میں باہر کے حلقوں میں نہیں، خود تحریکی حلقوں میں فرد، خاندان، معاشری سرگرمی اور معاشرتی تبدیلی کے مطلوبہ اهداف حاصل کیے جاسکے ہیں؟ تحریکی فلکر کا ایک لازمی حصہ مسلسل احتساب کا عمل ہے کہ ہم اپنے اهداف سے کتنے قریب ہیں؟ اس لیے اگر اس میں کوئی کمی بھی ہوتی ہمیں اسے تخلی مزاجی کے ساتھ دیکھنا ہو گا اور جو کمی رہ گئی اسے ڈور کر کے شعور اور جذبے سے آگے بڑھنا ہو گا۔ کسی ایک مقام پر رک جانا اور محض ماضی کے تذکروں سے عظمتیں گنتے رہنے اور محض طاغوت کی برائیاں بیان کرتے رہنے سے پیش آمدہ مسائل حل نہیں ہو سکتے۔

تعلیمی حکمت عملی کا مطلب یہ ہے، جیسا کہ اوپر صرف ایک مثال دے کر وضاحت کی گئی ہے۔ اسی طرح تعلیمی میدان میں قوی سطح پر حکمت عملی وضع کر کے اس کے نفاذ کے لیے جدوجہد کی ضرورت ہے۔ صرف حکومت وقت سے اسلامی نظام تعلیم کے نفاذ کا مطالبہ اس مسئلے کا حل نہیں ہے۔ یہ مطالبہ ضرور ہونا چاہیے، لیکن خود تحریک کے پاس جتنے کچھ انسانی وسائل موجود ہیں، انھیں اعلیٰ معیار پر تعلیم و تربیت کے نظام کے قیام کے لیے استعمال کرنا ہو گا۔ آج غیر سرکاری تعلیم، سرکاری تعلیم سے زیادہ انقلابی نتائج دکھانے کی ہے۔ جو دارے خود کو تحریکی پیچان سے منسوب کرتے ہیں، اگر وہ تحریکی اہداف کو حاصل نہ کر سکیں تو یہ امر تحریک سے وابستہ ہر فرد کے لیے تشویش کا باعث ہے اور اصلاح کی ضرورت اور اقدام کا تقاضا کرتا ہے۔

تعلیمی اداروں، خصوصاً اسکول سمیم کو دعویٰ نقطہ نظر سے غیر معمولی مرکزیت حاصل ہے۔ انھیں ایک یادو شفت میں چلا کر ایک اچھی آمدن پیدا کرنا مقصود نہیں ہونا چاہیے بلکہ ان کے ذریعے طلبہ و طالبات کے والدین تک پہنچ کر، ان کی فلکری تربیت ایک اہم مقصود اور ہدف ہونا چاہیے۔ اس کے ساتھ ہی سکول کے احاطے کو محض اسکول کے لینے نہیں، بلکہ ہر ہفتہ کسی ایسی دعویٰ سرگرمی کے لیے جو نہ صرف والدین اور طلبہ بلکہ پورے معاشرے کے لیے مفید ہو، استعمال نہ کرنا کفران نعمت کے متراوٹ ہے۔ یہ درس قرآن سے لے کر صحت کے اصولوں پر گفتگو، قویِ دنوں پر تحریکی نقطہ نظر سے تقریبات کے انعقاد، اسلامی نقطہ نظر سے معاشرتی اصلاح کے لیے مطلوب سرگرمیوں کے مرکز بن سکتے ہیں۔ یہ کام غیر سیاسی ہونا چاہیے تاکہ ہم خیال اور اختلاف رکھنے والے لوگ بھی اس میں شرکت

کرنے میں بھی محسوس نہ کریں، اور یوں وہ تحریک کی فکر اور دعوت کو بچ سکیں گے۔ اس سرگرمی کا مقصد محس و دوث حاصل کرنا نہیں ہے۔ یہ بات ذہن میں رہے کہ جس طرح پہلا دعویٰ مرکز دار اقیم تھا، ایسے ہی مدینہ منورہ میں بھی دعویٰ مرکز صدقہ تھا اور دونوں کا ہف فکر و عمل کو یکجا کر کے علم اور تقویٰ و احسان کے ذریعے اسلام کی مطلوب شخصیت کی تعمیر تھا۔ یہی ہمارا مقصد ہوتا چاہیے۔

معاشری میدان

دوسرا اہم میدان معاشری طور پر پریشان افراد کی خدمت ہے۔ اس میں مائیکرو فناں (یا چھوٹے قرضوں کی فراہمی) جس کا تذکرہ اشارتاً پہلے آچکا ہے، تحریک کی توجہ کا مستحق ہے۔ تحریک کے پاس ایسے افراد موجود ہیں جو اس شعبے کافی تجربہ رکھتے ہیں اور خالص اسلامی بنیادوں پر اسے چلا سکتے ہیں۔ ضرورت ہے آئندہ ۲۵ سال حکمت عملی کے طور پر اس شعبے کو ترجیح دی جائے۔ یہ کام پورے پاکستان میں پھیلانے کے بجائے مختلف اضلاع کو متعین کر کے شروع کیا جائے اور پھر بدتر ترجیح اس کے دائرے کو بڑھایا جائے لیکن فیصلے سے پہلے غیر جاہنہ دارانہ میدانی جائزہ ضروری ہے۔ تحریکی ترجیحات میں ہمیں تعلیمی اور معاشری اداروں میں بلوچستان اور سندھ کو اولیت دینی چاہیے۔ اس کے بعد پختونخواہ پر توجہ دی جائے، اس وقت ان دونوں مقامات پر نظریاتی خلاف پر ہے۔ اگر اس وقت تحریک یہ کام نہیں کرے گی تو اسے بعد میں زیادہ مشکلات پیش آسکتی ہیں۔

صحت کامیڈان

تیرسا شعبہ صحت کا ہے۔ اس میں مفت طبی امداد کے مرکز، فری شفا خانے کا تصور اور ایسے طبی مرکز کا قیام ضروری ہے جو گاؤں، قصبے اور ضلعے میں تشیعیں کے بعد ایک مریض کو صحیح شہرو دے سکیں کہ مریض مقامی طور پر علاج کرائے یا کسی دوسرے مرکز میں جا کر مزید تشیعیں کے بعد اس کا علاج ہو۔ اس سلسلے میں ڈور دراز مقامات کو ترجیح دی جائے۔ یہ اہم کام بآسانی ملک گیر بنیاد پر کیا جاسکتا ہے۔ اس کے لیے بھی جائزے کی بنیاد پر فیصلہ ہوتا چاہیے۔ عقل یہ کہتی ہے بلوچستان کو اولین اہمیت دی جائے، اس کے بعد سندھ اور خیر پختونخوا ترجیحی بنیاد پر ہو۔

ان گزارشات میں صرف تین عملی میدانوں کا تذکرہ کیا گیا ہے۔ اگر اس رخ پر غور کیا جائے تو کئی اور اہم شعبے ہیں، جن میں ترجیحی بنیاد پر کام کرنے کی ضرورت ہے۔